

201407071218033123

नालासोपारा जिल्हा ठाणे येथील
प्राचीन बौद्ध स्तूप संकुलाचा विकास व
संवर्धन कामांना प्रशासकीय मान्यता
देणेबाबत.

महाराष्ट्र शासन

पर्यटन व सांस्कृतिक कार्य विभाग,
शासन निर्णय, क्रमांक टीडीएस २०११/८/प्र.क्र. ५७५/ पर्यटन,
मंत्रालय, मुंबई-४०० ०३२,
दिनांक:- 22 ऑगस्ट, २०११

शासन निर्णय :

१२ व्या वित्त आयोगाच्या शिफारशीनुसार राज्याची विशेष गरज या अंतर्गत सागरी पर्यटन विकासासाठी राज्य शासनास सन २००६-०७ ते सन २००७-०८ या कालावधीत अनुक्रमे रुपये ६२.५० कोटी व रुपये ५७.५० कोटी तसेच सन २००९-१० मध्ये रुपये १०५.०० कोटी मिळून एकूण रुपये २२५.०० कोटी शासनास प्राप्त झाले आहे. सदर रक्कम महाराष्ट्र पर्यटन विकास महामंडळास जितरीत करण्यात आली आहे.

१२व्या केंद्रिय वित्त आयोगाच्या शिफारशीनुसार विविध घटकांसाठी केंद्र शासनाकडून प्राप्त होणाऱ्या अनुदानाचा विहित प्रयोजनाकरिता विनियोग करण्यासाठी मा. मुख्य सचिव यांच्या अध्यक्षतेखाली वित्त विभाग शासन निर्णय क्रमांक बाविआ १००५/प्र.क्र१३/वि.आ., दिनांक २१.११.२००५ अन्वये संनियंत्रण समिती स्थापन करण्यात आली आहे.

सदर समितीने दिनांक २५.४.२०११ रोजी बैठक घेऊन महाराष्ट्र पर्यटन विकास महामंडळास जितरीत करण्यात आलेल्या रुपये २२५.०० कोटी या रकमेवरील नियत ठेवीवर (Fix Deposit) जमा झालेल्या व्याजाची रक्कम / यापूर्वी मान्यता दिलेल्या कामांना तसेच समितीने सुचविलेल्या कामांना खर्च करण्यासाठी मान्यता दिली आहे. त्याप्रमाणे शासन निर्णय निर्गमित करण्यात आलेला आहे. सदर शासन निर्णयानुसार व्याजाच्या रकमेतून खालील कामे करण्यास शासन प्रशासकीय मान्यता देत आहे.

(रु.कोटीत)

अ.क्र.	कामाचे नाव/ठिकाण	अंदाजित किंमत	प्रशासकीय मान्यता रक्कम	कार्यान्वयीन यंत्रणा
१.	नालासोपारा जिल्हा ठाणे येथील प्राचीन बौद्ध स्तूप संकुलाचा विकास व संवर्धनाची कामे	५.००	५.००	महाराष्ट्र पर्यटन विकास महामंडळ, मुंबई

व्याजापोटी जमा झालेल्या रक्कमेतून नालासोपारा जिल्हा ठाणे येथील प्राचीन बौद्ध स्तूप संकुलाचा विकास व संवर्धन विकास कामांना शासन पुढील अटी व शर्तीच्या अधीन राहून प्रशासकीय मान्यता देत आहे.

अटी व शर्ती :

- १) महाराष्ट्र पर्यटन विकास महामंडळाने प्रशासकीय मान्यता दिलेल्या प्रस्तावाच्या अनुषंगाने सविस्तर अंदाजपत्रके व आराखडे शासनास सादर करावे. महाराष्ट्र पर्यटन विकास महामंडळ, मुंबई यांनी सविस्तर अंदाजपत्रके व आराखडे तयार करून पाठविल्यानंतर कामनिहाय शासन निर्णय निर्गमित करण्याची कार्यवाही करण्यात येईल.
- २) वितरीत केलेल्या निधीतून खर्च करताना वित्तीय नियमांचे आणि विविध नियमांतर्गत नेमून दिलेल्या कार्यपद्धतीचे पालन करण्यात यावे.
- ३) ज्या संदर्भात निधी उपलब्ध करून देण्यात येईल, त्या प्रत्येक योजनेच्या संदर्भात वित्तीय अधिकाराच्या प्रत्यावर्तनानुसार सक्षम अधिकाऱ्याची मान्यता घेणे आवश्यक आहे.
- ४) अशा प्रत्येक योजनेबाबत करावयाच्या बांधकामासंदर्भात अथवा खरेदीबाबत किंवा सेवा पुरवठा कराराबाबत वित्तीय नियमांप्रमाणे आवश्यक ती कार्यपद्धती पाळणे आवश्यक आहे. या संदर्भात शासन परिपत्रक, वित्त विभाग, क्रमांक-संकीर्ण-१००२/प्र.क्र.१५/कोषा-प्र५, दि. ६ फेब्रुवारी, २००२ च्या सूचनांचे काटेकोरपणे पालन होईल याची खबरदारी संबंधित अंमलबजावणी यंत्रणेने घ्यावी. तसेच शासन निर्णय वित्त विभाग क्र.बीजीटी-१०.००/प्र.क्र.५६/२०००/वित्तीय सुधारणा दिनांक १०.९.२००१ मधील उपाययोजनांची अंमलबजावणी तंतोतंतपणे करण्यात यावी.
- ७) उपरोक्त सर्व कामांना सक्षम प्राधिकाऱ्याची तांत्रिक मान्यता घेणे आवश्यक आहे.
- ८) योजनेतर स्वरूपाच्या कामासाठी (देखभाल/दुरुस्ती इ.) सदरची तरतूद उपयोगात आणली जाणार नाही याची दक्षता घ्यावी.
- ९) हा शासन निर्णय वित्तीय अधिकार नियम पुस्तिका, १९७८ भाग पहिला, उपविभाग-एक, शासन निर्णय क्र. विअप्र१०००/प्र.क्र.४६/२००१, दि.११ जुलै २००१ मधील अनु. क्र. २७ नियम क्र. १४९ अन्वये प्रशासकीय विभागांना प्रदान केलेल्या अधिकारातर्गत निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(आ.बा.डमाळे)

कार्यासन अधिकारी, महाराष्ट्र शासन

प्रति,

महालेखापाल, महाराष्ट्र-१, (लेखा परीक्षा/लेखा व अनुज्ञेयता), मुंबई,
महालेखापाल, महाराष्ट्र-२, (लेखा परीक्षा/लेखा व अनुज्ञेयता), नागपूर,
महालेखाकार(स्थानिक निकाय लेखा परीक्षा व लेखा), मुंबई
व्यवस्थापकीय संचालक, महाराष्ट्र पर्यटन विकास महामंडळ, मुंबई
विभागीय आयुक्त, कोकण
जिल्हाधिकारी, ठाणे
संचालक, भारतीय पुरातत्त्व विभाग,
अधिदान व लेखाधिकारी कार्यालय, मुंबई.
निवासी लेखा परीक्षा अधिकारी, मुंबई,
नियोजन विभाग (का.१४११ / १४४४) मंत्रालय, मुंबई,
वित्त विभाग (का. व्यय-१४/अर्थोपाय/अर्थसंकल्प-११) मंत्रालय, मुंबई,
कक्ष अधिकारी, सां.का.-(अर्थसं), पर्यटन व सां.का.विभाग, मंत्रालय, मुंबई,
निवड नस्ती, कार्यासन-पर्यटन.